

رموز بیخودی کی تصنیف

مکاتیب اقبال کی روشنی میں ایک مطالعہ

حسین عباس

رموز بیخودی کی تصنیف صرف شعر برائے شعر کا نتیجہ نہیں بلکہ علامہ اقبال کے فکری عمل کے تسلسل کا نتیجہ ہے۔ اسرار خودی کی اشاعت کے بعد اس کے بارے میں بہت سی آراء اور مضامین شائع ہوئے جس پر علامہ اقبال نے ناگزیر سمجھا کہ وہ اسرار خودی کے مضامین کی تکمیل کے طور پر رموز بیخودی کو تصنیف کریں۔ اسرار خودی اور رموز بیخودی قوم کو موضوع کلام بناتی ہے۔ مختلف مراحل پر علامہ نے رموز بیخودی کے لیے جو نام سوچے وہ بھی اس امر کی تائید کرتے ہیں۔ مورخہ ۶ فروری ۱۹۱۵ء کو خواجہ حسن نظامی کے نام خط میں رموز بیخودی کے لیے اسرار حیات، پیام سروش، پیام نو اور آئین نو جیسے ناموں کا تذکرہ ملتا ہے۔ علامہ اس خط میں لکھتے ہیں:

ڈیر خواجہ صاحب! آپ کی سرکار سے جو خطاب مجھے عطا ہوا ہے، اس کا شکریہ ادا کرتا ہوں لیکن وہ مشتوی جس میں خودی کی حقیقت و استحکام پر بحث کی ہے، اب قریباً تیار ہے اور پریس جانے جو ہے۔ اس کے لیے کوئی عمدہ نام یا خطاب تجویز فرمائیے۔ شیخ عبدال قادر صاحب نے اس کے نام ”اسرار حیات“، ”پیام سروش“، ”پیام نو“، ”آئین نو“، ”تجویز“ کیے ہیں۔ آپ بھی طبع آزمائی فرمائیے اور نتاںج سے مجھے مطلق کبیجے تاکہ میں انتخاب کرسکوں۔

رموز بیخودی کے مضامین اور انداز بیان بتاتا ہے کہ پوری کتاب میں علامہ نسبت رسالت^۱ کے وقار میں ہیں اور جذبہ عشق رسول صلی اللہ علیہ وآلہ وسلم سے سرشار۔ یہ جذبہ اور نسبت انہیں اپنے والد شیخ نور محمد سے عطا ہوئی ہے۔ رموز بیخودی میں ایک ایسا قطعہ علامہ نے نظم کیا ہے، جوان دونوں پہلوؤں کا احاطہ کرتا ہے۔ علامہ اقبال کے والد کا یہ معمول تھا کہ جب بھی انہیں کسی بات سے ٹوکتے یا ان کو کچھ کرنے سے منع کرتے تو ہمیشہ قرآن مجید یا اسوہ رسول کی سند سے پند و صحیح فرماتے۔ اقبال ان کے منہ سے جب قرآن مجید کی کوئی آیت یا حدیث آنحضرت سنتے تو چہرے پر کسی قسم کی ناگواری کا اظہار کیے بغیر خاموش ہو جاتے۔ اقبال خود بیان کرتے ہیں کہ جب وہ سیالکوٹ میں پڑھتے تھے تو روزانہ صحیح اٹھ کر تلاوت قرآن کیا کرتے، مگر ان کے والد اور ادو و نظائف سے فرصت پا کر آتے اور انہیں دیکھ کر گزر جاتے۔ ایک دن صحیح

سویرے ان کے قریب سے گزرے تو فرمایا کہ کبھی فرصت ملی تو میں تمہیں ایک بات بتاؤں گا۔ بالآخر انہوں نے کچھ مدت بعد اقبال کے اصرار پر وہ بات بتادی۔ ایک دن صبح جب اقبال حسب دستور قرآن مجید کی تلاوت کر رہے تھے تو وہ ان کے پاس آئے اور شفقت سے فرمایا: بیٹا! مجھے کہنا یہ تھا کہ جب تم قرآن پڑھو تو یہ سمجھو کوئے قرآن تم پر ہی اتراء ہے، یعنی اللہ خود تم سے ہمکلام ہے۔

علامہ اقبال کی تربیت کے حوالے سے ڈاکٹر جاوید اقبال ایک واقعہ بیان کرتے ہیں کہ:

ایک دفعہ کوئی سائل بھیک مانگتا ہوا ان کے گھر کے دروازے پر آ کھڑا ہوا اور باوجود یہکہ اسے کئی بار جانے کے لیے کہا گیا، وہ اڑیل نقیر ٹلنے کا نام نہ لیتا تھا۔ اقبال ابھی عنوان شباب میں تھے۔ اس کے بار بار صدا لگانے پر انہیں طیش آگیا اور اسے دو تین تھپڑے مارے۔ جس کی وجہ سے جو کچھ اس کی جھوٹی میں تھا، زمین پر گر کر منتشر ہو گیا۔ والدان کی اس حرکت پر بے حد آزارہ ہوئے اور آنکھوں سے آنسو جاری ہو گئے۔ فرمایا: قیامت کے دن جب رسول اللہ صلی اللہ علیہ وسلم کے گرد غازیان اسلام، حکماء، شہداء، زہاد، صوفیہ، علماء اور عاصیان شرمسار جمع ہوں گے تو اس جمع میں اس مظلوم گدا کی فریاد آنحضرت کی نگاہ مبارک کو اپنی طرف مرکنگر کر لے گی اور آنحضرت صلی اللہ علیہ وسلم مجھ سے پوچھیں گے کہ تیرے پر داکیں مسلم نوجوان کیا گیا تھا تاکہ تو اس کی تربیت ہمارے وضع کردہ اصولوں کے مطابق کرے، لیکن یہ آسان کام بھی تھے سے نہ ہو سکا کہ اس خاک کے تودے کو انسان بنادیتا، تو تب میں اپنے آقا مولا کو کیا جواب دوں گا؟ بیٹا! اس جمع کا خیال کر اور میری سفید دارجی دیکھ اور دیکھ، میں خوف اور امید سے کس طرح کانپ رہا ہوں، باپ پرانتا ظلم نہ کر اور خدا را میرے مولا کے سامنے مجھے یوں ذلیل نہ کر۔ تو تو چون مجرمی کی ایک کلی ہے، اس لیے اسی چون کی نیم سے پھول بن کر کھل، اور اسی چون کی بہار سے رنگ و بو پکڑ، تاکہ آنحضرت صلی اللہ علیہ وسلم کے اخلاق کی خوبیوں پر آسکے۔

علامہ پر اپنے والد کی روحانی شخصیت کا کتنا گھر اثر تھا اس کا اندازہ حیات اقبال کے ایک موقع سے ہوتا ہے۔ ذکر اقبال میں عبدالجید سالک لکھتے ہیں، انہیں اقبال نے خود بتایا:

جب میری عمر کوئی گیارہ سال تھی، ایک رات میں اپنے گھر میں کسی آہٹ کے باعث سوتے سے بیدار ہو گیا۔ میں نے کیا دیکھا کہ میری والدہ کمرے کی سیڑھیوں سے نیچا تر ہی ہیں۔ میں فوراً اپنے بستر سے اٹھا اور اپنی والدہ کے پیچھے چلتے چلتے سامنے دروازے کے پاس پہنچا جو آدھ کھلا تھا اور اس میں سے روشنی اندر آ رہی تھی۔ والدہ اس دروازے میں سے باہر جھانک رہی تھیں۔ میں نے آگے بڑھ کر دیکھا کہ والد کھلے چکن میں بیٹھے ہیں اور ایک نور کا حلقوں کا احاطہ کیے ہوئے ہے۔ میں نے والد کے پاس جانا چاہا لیکن والدہ نے مجھے روکا اور سمجھا بجھا کر پھر سلا دیا۔ صبح ہوئی تو میں سب سے پہلے والد کے پاس پہنچا تاکہ ان سے رات کا ماجرا دریافت کروں۔ والدہ پہلے ہی وہاں موجود تھیں اور والد انہیں اپنا ایک رویا سنارہ تھے، جورات انہوں

نے بہ حالت بیداری دیکھا تھا۔ والد نے بتایا کہ کابل سے ایک قافلہ آیا ہے جو مجبوراً ہمارے شہر سے کوئی پچیس میل کے فاصلہ پر مقیم ہوا ہے۔ اس قافلے میں ایک شخص بے حد بیمار ہے اور اس کی نازک حالت ہی کی وجہ سے قافلہ ٹھہر گیا ہے۔ لہذا مجھے ان لوگوں کی مدد کے لیے فوراً پہنچنا چاہیے۔ والد نے کچھ ضروری چیزیں فراہم کر کے تانگا منگالا۔ مجھے بھی ساتھ کھانا لیا اور چل دیے۔ چند گھنٹوں میں تانگا اس مقام پر پہنچ گیا۔ جہاں کارروائی کا ڈیرا تھا۔ ہم نے دیکھا کہ وہ قافلہ ایک دولت منداور ذی اثر خاندان پر مشتمل ہے، جس کے افراد اپنے ایک فرد کا علاج کرانے پنجاب آئے ہیں۔ والد نے تانگ سے اترتے ہی دریافت کیا کہ اس قافلے کا سالار کون ہے؟ جب وہ صاحب آئے تو والد نے کہا کہ مجھے فوراً مریض کے پاس لے چلو۔ سالار بے حد متوجہ ہوا کہ یہ کون شخص ہے جو ہمارے مریض کی بیماری سے مطلع ہے اور فوراً اس کے پاس بھی پہنچنا چاہتا ہے، لیکن وہ معربوبیت کے عالم میں والد کو اپنے ساتھ لے گیا۔ جب والد مریض کے بستر کے پاس پہنچنے تو کیا دیکھا کہ مریض کی حالت بے حد خراب ہے، اس کے بعض اعضا اس مرض کی وجہ سے ہولناک طور پر متاثر ہو چکے ہیں۔ والد نے ایک چیز نکالی جو بظہر را کھنڑ آتی تھی۔ وہ را کھم مریض کے گلے سڑے اعضاء پر مل دی اور کہا کہ اللہ تعالیٰ کے فضل سے مریض کو شفا حاصل ہو گی۔ اس وقت تو نہ مجھے یقین آیا نہ مریض کے لواحقین ہی نے اس پیش گوئی کو واہیت دی، لیکن چوبیں ہی گھنٹے گزرے تھے کہ مریض کو نمایاں افاقہ ہو گیا اور لواحقین کو یقین ہونے لگا کہ مریض سخت یا بہ جا گا۔ ان لوگوں نے والد کی خدمت میں ایک اچھی خاصی رقم فیس کے طور پر پیش کی جس کو والد نے قبول نہ کیا اور ہم لوگ واپس سیالکوٹ پہنچ گئے۔ چند روز بعد ر. تیغنا۔ الکٹریٹ۔ مدنہ گاہ۔ معلمہ جہاں کے۔ انسان حال جم لغضہ۔ ۱۹۷۶ء۔ جن کا۔

وہ فائدہ سیا موت میں وادی، وو بیا اور سوم، وو لودہ ما چیز اعلانی سریں سخایاں بوجا ہے۔
عطیہ فیضی نے اپنی انگریزی تصنیف بعنوان اقبال میں اس واقعے کو بعینہ اسی انداز میں تحریر کیا ہے۔
وہ بیان کرتی ہیں کہ اقبال کے والد نے کسی ولی کی رہنمائی میں کئی ماہ تہائی میں گزارے تھے اور انہیں جو کچھ
حاصل ہوا، مٹے کو دیا۔^۵

رموز بیخودی کا اختتام بھی اقبال کی شخصیت کے اس پہلو اور رموز بیخودی کی مجموعی فضا کی تائید کرتا ہے۔ رموز بیخودی کے آخر میں ”حضور رحمۃ اللہ علیہ“ میں عرض حال کرتے ہوئے انہوں نے تحریر کے:

ساختم	رویاں	لالہ	با	مدتے
باقم	مویاں	مرغولہ	با	عشق
زدم	سیمایاں	ماہ	با	بادہ
زدم	داماں	عافیت	چراغ	بر

برقہا رقصید گرد حاصلم
رہنماں بروند کا لاءِ دلم
ایں شراب از شیشه جام نہ ریخت
ایں زیر سارا ز دامن نہ ریخت۔

ایک مدت تک میں نے حسینوں سے راہ و رسم رکھی اور گھنگریا لے بالوں والے محبوبوں سے عشق کرتا رہا۔ ماہ رخوں کے ساتھ میں نے شراب کے جام انڈھائے اور اطمینان و سکون کا چراغ بجھاتا رہا۔ میرے خرمن کے گرد بجلیاں رقص کرتی رہیں اور ان رہنماوں نے میرے دل کی دولت لوٹ لی۔ مگر اس تھنا کی شراب میری جان کے جام سے نہ نکل سکی۔ یہ زرخالص میرے دامن میں حفظ ہے۔

رموز بیخودی اقبال کے ملی افکار کے تسلسل کی وہ کڑی ہے جو ان کی فکری کائنات میں فرد اور قوم کو جمع کرتی ہے۔ ڈاکٹر جاوید اقبال کے بقول:

وہ اپنی ادبیات میں روح پیدا کرنے کی غرض سے کوئی نیا سرمایہ حیات فراہم کرنا چاہتے تھے اور بالآخر ۱۹۱۰ء میں انہوں نے فیصلہ کیا کہ اپنے خیالات ظاہر کر دینے جائز ہیں اور انہی خیالات کو منتظر رکھتے ہوئے انہوں نے مثنوی اسرار خودی لکھنا شروع کی۔ اقبال کی تحریروں سے یہ بھی واضح ہے کہ اپنے والد کی فرمائش پر بعلی قلندر کی مثنوی کی طرز پر ایک مثنوی لکھنا چاہتے تھے۔ بعلی قلندر سے تین مثنویاں منسوب ہیں۔ پہلی مسخرن معنوی ہے، دوسرا کلام قلندری کہلاتی ہے اور تیسرا کا کوئی نام نہیں، اور اسے صرف مثنوی بعلی قلندر قرار دیا گیا ہے۔ غلام رسول مہر فرماتے ہیں کہ ممکن ہے اقبال اور ان کے والد کے پیش نظر بھی آخری مثنوی ہو، اور طرز سے مقصود صرف بحر ہو اور یہ بھی ممکن ہے کہ ابتداء میں محض مثنوی لکھنے کا خیال ہو، لیکن جب موضوع پر غور و فکر کا سلسلہ شروع ہوا تو مزید مطالب سامنے آئے اور مثنوی کو پھیلانا پڑا، یہاں تک کہ وہ اس کے تین حصے لکھنا چاہتے تھے مگر صرف دو لکھ سکے۔ اس وقت روی ا ان کے سامنے آئے اور ان کی مثنوی سے انتساب سمجھا گیا۔ نیز روی مختلف مرحلوں میں ان کی فکری اور روحانی رہبری کرتے رہے۔ پس غلام رسول مہر کی رائے میں حقیقت اسلامیت کی بیداری کے لیے نظام فکر کی ترتیب نے ان کے ذہن میں مختلف شکلیں اختیار کیں۔ شروع میں اس کی حیثیت کچھ تھی۔ پھر نئے نئے پہلو سامنے آتے رہے، حتیٰ کہ دو مثنویوں کا خاکہ ان کے ذہن میں مکمل ہو گیا۔ ایک کا تعلق حیات فرد سے تھا اور اس کا نام اسرار خودی رکھا، دوسرا کا تعلق حیات ملت سے تھا، الہذا اسے رموز بیخودی سے موسم کیا گیا، لیکن تیسرا کو، جس کا موضوع حیات مستقبلہ اسلامیہ تھا، ضبط تحریر میں نہ آسکی۔

ڈاکٹر جاوید اقبال اس حقیقت کی مزید وضاحت کرتے ہوئے لکھتے ہیں:

اقبال کے تصور انفرادی اور اجتماعی خودی پر بہت کچھ لکھا گیا ہے، کیونکہ یہی ان کے فکر کا محور ہے، لیکن اس

مسئلے پر اقبال کے نظریات کی حقیقی شکل وہی رہی جو ان کی مشنویوں، اسرار خودی اور رموز بیخودی میں ملتی ہے۔ اقبال کے ہاں طاقتو ر انسانی شخصیت کی بہت اہمیت ہے، بلکہ وہ انسان ہی کے متعلق سوچتے ہوئے خدا تک پہنچتے تھے۔ فرماتے ہیں：“کمزور اپنے آپ کو خدا میں گم کرتے ہیں۔ طاقتو ر اسے اپنے اندر ڈھونڈنا لاتے ہیں۔”^۷

مکاتیب اقبال کا مطالعہ اسرار خودی کی اشاعت کے بعد رموز بیخودی کی تصنیف کے اس محرك کی وضاحت کرتا ہے کہ فرد کی تعمیر خودی کے بعد علامہ قوم کی اجتماعی خودی کی تعمیر کے لیے کتنے فکر مند تھے۔ سراج الدین پال کے نام خط میں سورج ۱۹۱۶ء کو لکھتے ہیں:

حدیث میں آتا ہے کہ جب اللہ تعالیٰ کسی کے ساتھ بھائی کا ارادہ کرتا ہے، تو اسے دین کی سمجھ عطا کرتا ہے۔ افسوس ہے مسلمان مردہ ہیں۔ اخحطاط ملی نے ان کے تمام قوی کوشش کر دیا ہے اور اخحطاط کا سب سے بڑا جادو یہ ہے کہ یہ اپنے صید پر ایسا اثر ڈالتا ہے، جس سے اخحطاط کا محور اپنے قاتل کو پانہ مریبی تصور کرنے لگ جاتا ہے، یہی حال اس وقت مسلمانوں کا ہے، مگر ہمیں اپنے ادائے فرض سے کام ہے۔ ملامت کا خوف رکھنا ہمارے نجہب میں حرام ہے۔ میں مشنوی اسرار خودی کا دوسرا حصہ لکھ رہا ہوں، امید ہے کہ اس حصہ میں بعض باتوں پر مزید روشنی پڑے گی۔^۸

سراج الدین پال کے نام خط میں سورج ۱۹۱۶ء کو لکھتے ہیں:

اس نقطےِ خیال سے نہ صرف حافظ بلکہ تمام شعراء ایران پر نگاہِ ذلائقی چاہیے۔ اگر آپ حافظ پر لکھیں تو اس نقطےِ خیال کو ملحوظ رکھیں۔ جب آپ اس نگاہ سے شعراء معروف پر غور کریں گے تو آپ کو عجیب و غریب باقی معلوم ہوگی۔ یہ طویل خط میں نہ صرف اس واسطے لکھا ہے کہ فارسی شعر کے مطالعے میں آپ کا دماغ ایک خاص رستے پر پڑ جائے۔ ان شاء اللہ اسرار خودی کے دوسرے حصے میں بتاؤں گا کہ شعر کا نصب اعین کیا ہونا چاہیے؟^۹

۱۹۱۹ء کو حافظ محمد اسلم جیراج پوری کے نام خط میں لکھتے ہیں:

آپ کا تصریح اسرار خودی پر الناظر میں دیکھا ہے جس کے لیے میں آپ کا نہایت شکر گزار ہوں۔
”وَيَدْمَتْ مَرْدَءَ دَرِيلْ قُطْ الرِّجَالِ“۔^{۱۰}

۱۹۱۷ء کو سید سلیمان ندوی کے نام خط میں لکھتے ہیں:

مؤلف سے میری مراد ایڈیٹر کتاب الطواسین موسیو میکنان ہے جس نے فرانسیسی زبان میں طواسین کے مضامین پر حوصلی لکھے ہیں۔ ان شاء اللہ معارف کے لیے کچھ نہ کچھ لکھوں گا۔ میری صحت بالعلوم اچھی نہیں رہتی، اس واسطے بہت کم لکھتا ہوں۔ مشنوی اسرار خودی کا دوسرا حصہ یعنی رموز بیخودی (اسرار حیاتِ ملیہ اسلامیہ) قریب اختتام ہے۔ شائع ہونے پر ارسالِ خدمت کروں گا۔ امید کہ آپ کا مزاج بخیر ہو گا۔^{۱۱}

۲۸ راپریل ۱۹۱۸ء کو سید سلیمان ندوی کے نام مکتب میں تحریر کرتے ہیں:
والانامہ ابھی ملا ہے۔ رموز بیخودی میں نے ہی آپ کی خدمت میں بھجوائی تھی۔ روپو کے لیے سرپا
سپاس ہوں۔

آج مولانا ابوالکلام کا خط آیا ہے۔ انہوں نے بھی میری اس ناچیز کوشش کو بہت پسند فرمایا ہے۔ مولانا شبانی
کے بعد آپ استاذ الکل ہیں۔ اقبال آپ کی تقدیم سے مستفید ہوگا۔ اسرارِ خودی کی دوسری ایڈیشن تیار
کر رہا ہوں، عنقریب آپ کی خدمت میں مرسل ہوگی۔^{۱۱}

۹ جنوری ۱۹۱۷ء کو مولوی الف دین کے نام پر خط میں لکھتے ہیں:
مثنوی اسرارِ خودی کے دوسرے حصہ کا قریب پانچ سور شعر لکھا گیا ہے مگر ہافت کچھ کچھ دوچار ہوتے
ہیں، اور مجھے فرصت کم ہے۔ امید کہ رفتہ رفتہ ہو جائیں گے۔ بھارت کے مفہوم کے متعلق جو چند اشعار لکھے
ہیں، عرض کرتا ہوں تاکہ آپ اندازہ کر سکیں کہ یہ کیا چیز ہوگی۔^{۱۲}
کیم نومبر ۱۹۱۶ء کو سرکش پرشاد کے نام خط میں لکھتے ہیں:

اسی تہائی میں مثنوی اسرارِ خودی کے حصہ دوم کا کچھ حصہ لکھا گیا اور ایک نظم کے خیالات یا پلاٹ ذہن
میں آئے جس کا نام ہوگا "اقليم خاموشان"۔ یہ نظم اردو میں ہوگی اور اس کا مقصد یہ دکھانا ہوگا کہ مردہ تو میں
دنیا میں کیا کرتی ہیں۔ ان کے عام حالات و جذبات و خیالات کیا ہوتے ہیں وغیرہ وغیرہ۔ بس یہ دو باتیں
میری تہائی کی کائنات ہیں۔^{۱۳}

۱۷ مئی ۱۹۱۷ء کو سرکش پرشاد کے نام خط میں لکھتے ہیں:
میں فارسی مثنوی کے دوسرے حصے کی تیکیل میں مصروف ہوں، اس کا نام رموز بیخودی ہوگا۔^{۱۴}
سرکش پرشاد ہی کو مورخ کیم فروری ۱۹۱۸ء کو لکھتے ہیں:

انگلستان کے پروفیسر نلسن جنہوں نے دیوان شمس تبریز کا انگریزی ترجمہ کیا ہے، (کشف
المححوب حضرت علی بھویری کا بھی انہی بزرگ نے انگریزی ترجمہ کیا ہے) مجھ سے اسرارِ خودی کا
انگریزی ترجمہ کرنے کی اجازت چاہتے ہیں مگر کوئی نہیں مثنوی اُن کے پاس نہیں، جو ہے انہوں نے کہیں سے
عاریتاً لیا ہے۔ آج اُن کا خط آیا تھا جس میں وہ مثنوی کا نسخہ مالکتے ہیں۔ لطف یہ ہے کہ میرے پاس اس کا
کوئی نہیں سوائے ایک نسخے کے جس پر میں نے بہت سی ترمیم کر رکھی ہے جو دوسرے اڈیشن کے لیے
ہے۔ مجھے یاد ہے کہ میں نے سرکار کی خدمت میں چند نسخے ارسال کیے تھے۔ غالباً آپ نے احباب میں
تقسیم کر دیے ہوں گے۔ اگر کوئی کاپی باقی رہ گئی ہو اور سرکار کو اس کو ضرورت نہ ہو تو مرحمت فرمائیے، میں
نہایت شکر گزار ہوں گا اور پروفیسر صاحب کو لکھ دوں گا کہ نسخہ سرکار سے دستیاب ہوا ہے۔

اس مثنوی کا دوسرا حصہ رموز بیخودی زیرِ طبع ہے، فروری یا مارچ میں شائع ہو جائے گا۔ تو آپ کے
ملاحظہ کے لیے ارسال ہوگا۔ تیسرا حصہ کا بھی آغاز ہو گیا ہے۔ یا ایک نئی قسم کی منطق الطیر ہوگی۔^{۱۵}

مکاتیب اقبال سے رموز بیخودی کی تصنیف کی فتنی وادبی حیثیت کی تفصیلات بھی ملتی ہیں۔ جب رموز بیخودی چھپ کر اہل علم کے ہاتھوں میں پہنچی تو ان کی طرف سے اس پر آراء کا اظہار کیا گیا، تبصرے لکھے گئے اور کئی اعتراضات بھی کیے گئے۔ اب علامہ نے ان اعتراضات کے جوابات دیے، مختلف حوالوں سے اہل علم سے مشورے لیے اور رموز کے کئی الفاظ، تراکیب اور صنائع کے بارے میں اہل فن اور اساتذہ کے نظر اپنی پیش کیے۔ یہ سب تفصیلات مکاتیب میں موجود ہیں جو رموز بیخودی کے اس مرحلے کی دلچسپ روادا در تحقیق کا ایک نادر موضوع ہے۔

مورخہ ۱۹۱۸ء کو سید سلیمان ندوی کو لکھتے ہیں:

معارف میں ابھی آپ کا ریویو (مثنوی رموز بیخودی پر) نظر سے گزرا ہے، جس کے لیے سر اپا ساس ہوں۔ آپ نے جو کچھ فرمایا ہے، وہ میرے لیے سرمایہ اختیار ہے۔ اللہ تعالیٰ آپ کو جزاء خیر دے۔ صحتِ الفاظ و محاورات کے متعلق جو کچھ آپ نے لکھا ہے، ضرور صحیح ہو گا لیکن اگر آپ ان لغزشوں کی طرف بھی توجہ فرماتے تو میرے لیے آپ کا ریویو زیادہ مفید ہوتا۔ اگر آپ نے غلط الفاظ و محاورات نوٹ کر کر کے ہیں تو مہربانی کر کے مجھے ان سے آگاہ کیجیے کہ دوسری ایڈیشن میں ان کی اصلاح ہو جائے۔

غالباً آپ نے رموز بیخودی کے صفات پر ہی نوٹ کیے ہوں گے۔ اگر ایسا ہو تو وہ کاپی ارسال فرمادیجیے، میں دوسری کاپی اس کے عوض میں آپ کی خدمت میں بھجوادوں گا۔^{۱۸}

۸ نومبر ۱۹۱۸ء کو سید سلیمان ندوی کے نام خط میں لکھتے ہیں:

رموز بیخودی کی لغزشوں سے آگاہ کرنے کا وعدہ آپ نے کیا تھا، اب تو ایک ماہ سے بہت زیادہ عرصہ ہو گیا، امید کہ توجہ فرمائی جائے گی، تاکہ میں دوسری ایڈیشن میں آپ کے ارشادات سے مستفید ہو سکوں۔^{۱۹}

سید سلیمان ندوی کے نام مورخہ ۱۳ اکتوبر ۱۹۱۸ء کو لکھتے ہیں:

قوافی کے متعلق جو کچھ آپ نے تحریر فرمایا بالکل بجا ہے مگر چونکہ شاعری اس مثنوی سے مقصود نہ تھی اس واسطے میں نے بعض باتوں میں عمداً تسلیم برتا، اس کے علاوہ مولانا روم کی مثنوی میں قریباً ہر صفحہ پر اس قسم کے قوافی کی مثالیں ملتی ہیں اور ظہوری کے ساقی نامہ کے چند اشعار بھی زیر نظر تھے، غالباً اور مثنویوں میں بھی ایسی مثالیں ہوں گی۔^{۲۰}

۱۵ اکتوبر ۱۹۸۲ء کو سید سلیمان ندوی کے نام خط میں لکھتے ہیں:

ستمبر کا معارف ابھی نظر سے گزرا ہے۔ اس میں مسڑ کنسن کے ریویو (اسرار خودی) کا ترجمہ آپ نے شائع کیا ہے۔ ترجمہ مذکور کا ایک فقرہ یہ ہے ”اقبال ان تمام فلسفوں کے شمن ہیں جو شے واجب الوجود کو تسلیم کرتے ہیں۔“

اگر آپ کے پاس رسالہ نیشن (Nation) موجود ہو جس میں انگریزی ریویو شائع ہوا تھا، تو میں اُسے

دیکھنا چاہتا ہوں۔ مہربانی کر کے ایک آدھ روز کے لیے بھج دیجیے۔ مجھے ایسا خیال ہے کہ غالباً مذکورہ بالا فقرہ اس روپیوں میں نہیں ہے یا اس کی جگہ کچھ اور ہے۔ مقصود یہ معلوم کرنا ہے کہ کہیں ترجمے میں سہوت نہیں ہو گیا۔^{۱۷}

۱۳۰ ۱۹۱۸ء کو سید سلیمان ندوی کے نام خط میں تحریر کرتے ہیں:

اسناد حسب وعدہ حاضر ہیں:

۱- ازگل غربت زمال گم کردہ (رموز)

آپ کا ارشاد اس مصرع پر یہ تھا کہ ”ازگل“، بمعنی بدولت اچھے معنوں میں آتا ہے، مُرے معنوں میں نہیں آتا۔ بہارِ عجم میں زیرِ لفظ ”گل“، یہ محاورہ بھی دیا ہے اور اشعار بھی دیے ہیں:

زپر دست چرخ بودن ازگل بے فطرتی ست اخ

۲- محفلِ رنگیں بیک ساغر کند (رموز)

بہ ہفتاد و دو ملت گردش چشم تو می سازد

بیک پیانہ رنگیں کردہ یک شہرِ محفلہا

(ناصر علی)

۳- ”سرمه او دیدہ مردم شکست“ (رموز)

چشم و گوش شکستن، یعنی نایبنا و کرشدن (بہارِ عجم)

ترسم ز گریہ چشم گہر بار بکشند اخ (صائب)

۴- عشق را دانے مثل لالہ بس

در گریانش گل یک نالہ بس (رموز)

ترسم ز گریہ چشم گہر بار بکشند اخ (صائب)

گل نالہ پر آپ کا ارشاد تھا

چنگے بتار نغمہ قانون شیرزن

گلبرگ نالہ بگریان دل فشاں

(زلالی)

۵- ز آسمان آگوں یم می چکد

من ز جو باریک تر می سازمش (رموز)

لفظ ”باریک“ پر آپ کا ارشاد تھا کہ صحیح نہیں، باریک بمعنی کم در عرض و عمق بھی آیا ہے:

نازک تراست از رگ جاں گنگوئے من

باریک شد محیط چو آمد بجوئے من

(صاحب)

از تواضع می توں مغلوب کردن نھم را

می شود باریک چو سیلاب از پل بگزرو

(زلالی)

۶- کور ذوقان داستانہا ساختند اخ (رموز)

”کور ذوق“ کی نسبت آپ کا ارشاد تھا کہ بے مزہ ترکیب ہے

چہ غم زیں عروسِ خن را بتر

کہ بر کور ذوقان شود جلوہ گر

(ظہوری)

کور ذوقان ز فیض تربیت

چوں مسیحا مزاجدان خن

(ملاطرا)

۷- نوا بالیدن، تانوائے یک اذال بالیدہ است (رموز)

تاچند ببالد نفس اندو دنوایم (بیدل)

۸- بحرِ تلخ رو، بود بحرِ تلخ رویک سادہ دشت (رموز)

تلخ رو بحر کی صفات میں آتا ہے (بہارِ عجم)

۹- نعرہ زد شیرے از دامان دشت (رموز) مجملہ اور ارشادات کے ایک یہ ارشاد تھا کہ لفظ نعرہ شیر کے

لیٹھیک نہیں، بہارِ عجم میں ایک شعر دیا ہے جس میں نعرہ اسپ لکھا ہے۔

باہر ماند چوپے بنہاد و نعرہ کشاد (معروفت)

۱۰- سازِ برق آہنگ او نوختہ (رموز) آپ کا ارشاد تھا کہ سازِ برق صحیح نہیں، لیکن مصروف میں ساز کی

صفت برق آہنگ ہے اور برق آہنگ ساز کی صفت آتی ہے۔ (بہارِ عجم نیر لفظ ساز)

۱۱- ہم چو صحیح آفتاب اندر قفس (رموز) آپ کا ارشاد تھا کہ صحیح کے لیے آفتاب کی کیا ضرورت ہے، یہ

ترکیب مرزا بیدل کی ہے، میں نے اس کے لیے محل استعمال نیا پیدا کیا ہے یعنی کعبۃ اللہ کے گرد اگر د

جب ملت بیضا نماز پڑھتی ہے یا طواف کرتی ہے تو یہ نظارہ صحیح آفتاب در قفس سے مشابہ ہے:

ملت بیضا به طوش ہم نفس
ہم چو صحیح آتاب اندر نفس
۱۲۔ اے بصیری را ردا بخشدہ (رموز)

بصیری کے متعلق بھی یہی واقعہ مشہور ہے، فرق صرف اس قدر ہے کہ حضور ﷺ نے بصیری کو جذام میں مبتلا تھا، اپنی چادرِ مطہرِ خواب میں عطا فرمائی تھی جس کے اثر سے اُس نے جذام سے نجات پائی۔ بعض لوگوں میں قصیدہِ بصیری قصیدہ بردہ کے نام سے مشہور ہے۔

۱۳۔ من شے صدیق را دیدم بخواب
گل ز خاک را او چیدم بخواب

دوسرے مصريع پر آپ کا ارشاد تھا کہ مطلب زیادہ واضح ہونا چاہیے اور گل ز خاکِ راہ اور چیدم کیا مطلب؟ یہ واقعہ خواب کا ہے، جو خواب میں دیکھا گیا بعینہ اسی طرح لفظ کر دیا گیا۔

۱۴۔ بازبانت کلمہ توحیدِ خواند، لفظ کلمہ کے متعلق بھی لکھوں گا۔ افسوس ہے کہ ابطالِ ضرورت وستیاب نہیں ہوئی۔ مجھے یاد پڑتا ہے کہ اس رسالہ میں اس لفظ پر بحث ہے، بہت سے الفاظ جن کو اساتذہ نے بتحریک و بہ سکون دونوں طرح استعمال کیا ہے، انہوں نے کیجا کر دیے ہیں۔ مثلًا رب اربی، رمضان، حرکت، متواری و قران وغیرہ، اس کا بہ سکون استعمال ہونا یقینی ہے۔ اسناد ان شاء اللہ عرض کروں گا، جو اپر الترکیب میں چار دفعہ بہ سکون لام آیا ہے۔

۱۵۔ فرد و قوم آئینہ یک دیگراند
ہم خیال و ہم نشین و ہمسراند (رموز)
لفظ ہم خیال کی نسبت آپ کو شبہ تھا

یادِ ایامیکہ باہم آشنا بودیم ما
ہم خیال و ہم صغیر و ہم نوا بودیم ما
لیکن میں نے یہ لفظ شعر سے نکال دیا ہے۔

۱۶۔ بائے بسم اللہ (حضرت علیؑ کے لیے) قا آنی نے لکھا ہے، اور میم مروت مولانا جامی نے تحفة الاحرار میں لکھا ہے۔ میں نے ”میم مرگ“ لکھا تھا۔

۱۷۔ تو اُنی کے متعلق جو کچھ آپ نے لکھا ہے، قاعدہ یہی ہے جو آپ تحریر فرماتے ہیں۔ مولانا رومان بالتوں کی پرواہیں کرتے، ظہوری کے دو شعر جو زیرِ نظر تھے، عرض کرتا ہوں:

گل شوم از آب و گل برد
برقصی از سینه دل جهد
چو از چشم جادو بجادو روود
باعاز پہلو بہ پہلو زند

دوسرा شعر کسی قدر مشتبہ ہے، کوئی اور ایڈیشن ساقی نامہ کی دستیاب نہیں ہوئی ورنہ مقابلہ کرتا،
بہر حال قاعدہ کی خلاف ورزی کیے بغیر اگر شعر لکھا جاسکتا ہو تو قاعدہ توڑنے کی کیا ضرورت ہے، ان شاء اللہ
ان توافقی پر نظر ثانی کروں گا۔

۱۸۔ ورشہ، دورہ، خیال وغیرہ کے متعلق آپ کا ارشاد بالکل بجا ہے لیکن ان الفاظ کے متعلق پھر بھی کچھ
عرض کروں گا۔

۱۹۔ شاہ رمز آگاہ شد محو نماز
خیمه برزد از حقیقت در مجاز
نعرة زد شیرے از دامان دشت
دشت و در از پیتش لرزنده گشت

ان اشعار کے متعلق جو کچھ آپ کا ارشاد ہے، اس سے مولوی اصغر علی روحی پروفیسر اسلامیہ کالج لاہور
اتفاق نہیں کرتے، لیکن فی الحال ان پیش کردہ اسناد سے مجھے تسلیم نہیں ہوئی۔ دو چار روز تک اپنی تحقیق کا
نتیجہ عرض کروں گا۔ ان اسناد کو ملاحظہ فرمائیے اور بتائیے کہ کون سی صحیح اور کون سی غلط ہے۔ امید کہ آپ کا
مزاج تباہ ہوگا۔ ۳۲

۲۰۔ ستمبر ۱۹۱۸ء کو اکبرالہ آبادی کے نام خط میں لکھتے ہیں:

رسالہ ایسٹ اینڈ ویسٹ (انگریزی) کے اگست کے نمبر میں ڈاکٹر عبدالرحمٰن صاحب نے ایک روپیو
دونوں مشنویوں پر لکھا ہے۔ نہایت قابلیت سے لکھا ہے۔ اگر اس روپیو کی کوئی کاپی مل گئی تو ارسال خدمت
کروں گا۔ آج زمانہ میں ایک روپیو نظر سے گذر رہا۔ ۳۳

۲۱۔ ستمبر ۱۹۲۹ء کو شاطر مدرسی کے نام خط میں لکھتے ہیں:

میری فارسی مشنویوں کے متعلق جو کچھ آپ نے ارشاد فرمایا ہے، آپ کی بندہ نوازی ہے۔ افسوس کہ دیگر
مصروفیتوں کی وجہ جو کچھ میں چاہتا تھا نہ لکھ سکا۔ بہر حال، جو کچھ ہو گیا غنیمت ہے۔ ۳۴
مکاتیب اقبال میں ایسے حوالے بھی ملتے ہیں جہاں علامہ نے اسرار و رموز کے بعض نکات
کی توضیح کی، رموز کے مضامین کا تعارف کروایا اور اپنے اس منشا کو پیان کیا جو رموز کی تصنیف کا باعث

تھا۔

قاضی نذیر احمد کے نام خط میں مورخ ۱۹۳۷ء کو لکھتے ہیں:

میری تحریروں میں خودی کا لفظ دو معنوں میں مستعمل ہوا ہے۔ اخلاقی اور مابعد اطمینی ہر دو معنوں میں لفظ مذکور کی تشریح واضح طور پر کردی گئی ہے جس میں فارسی جانے والے کو کسی قسم کی شک کی گنجائش نہیں رہتی۔

اسرار خودی اور رموز بیخودی دونوں کا موضوع یہی مسئلہ خودی ہے۔ ان کتابوں کے پڑھنے سے آپ کاظمیناں ہو جائے گا۔ اگر ان دونوں میں یا کسی اور کتاب میں آپ کو کوئی ایسا شعر ملے جس میں خودی کا مفہوم تکبر یا خوت لیا گیا ہو تو اس سے مجھے آگاہ کیجیگا۔

اس کے علاوہ مذکورہ بالا دونوں کتابیں ۱۹۱۳ء اور ۱۹۱۸ء میں شائع ہوئیں۔ اُس وقت سے لے کر اس وقت تک سینکڑوں مضمون ان کے طالب کی تشریح میں لکھے گئے ہیں۔ باوجود ان کے اگر کسی کو غلط فہمی ہو تو اس کا کیا علاج ہو سکتا ہے۔ اس زمانے میں یہ ممکن نہیں کہ سچائی کی دو قسمیں قرار دی جائیں ایک عوام کے لیے، ایک خواص کے لیے اور جو صادقت خواص کے لیے ہو، اُسے عوام پر ظاہرنہ کیا جائے۔ لیکن میرے حالات کے لیے یہ سوال پیدا ہی نہیں ہوتا کیونکہ میں نے مسئلہ خودی کے صرف اس پہلو کو نمایاں کیا ہے جس کا جانا اس زمانے کے ہندی مسلمانوں کے لیے میرے خیال میں ضروری ہے اور جس کو ہر آدمی سمجھ سکتا ہے۔ خودی کے متعلق تصوف کے جو دقيق مسائل ہیں، ان سے میں نے اعراض کیا ہے۔^{۱۵}

سر عبد القادر رموز بیخودی کی وجہ تصنیف اقبال ہی کی زبانی بیان کرتے ہوئے لکھتے ہیں:

ڈاکٹر صاحب کہنے لگے، میں عبد الرحمن بجنوری کی علمی و ادبی صلاحیتوں کا بڑا مترغ ہوں بلکہ ایک اعتبار سے ممنون بھی ہوں۔ وہ یوں کہ جب اسرار خودی شائع ہوئی تو بجنوری نے ایک تقدیمی مضمون لکھا، جس میں خودی کے مختلف پہلوؤں پر بحث کرنے کے بعد یہ کہا کہ اقبال فرد کی خودی پر اتنا زور دے رہا ہے کہ اس سے یہ خوف پیدا ہو چلا ہے کہ شاید اس کے پیش نظر ملت کا د جو نہیں۔ حالانکہ انفرادی خودی کی تکمیل بھی ملت ہی میں گم ہو کر ہوتی ہے۔ بجنوری کے اس مضمون کے بعد میں نے ضروری سمجھا کہ رموز بیخودی لکھ کر اس قسم کے اندیشوں کا ازالہ کر دوں۔ میں نہیں کہہ سکتا کہ اگر بجنوری کا مضمون نہ چھپتا تو رموز بیخودی کلمی جاتی یا نہ کلمی جاتی، لیکن یہ واقعہ ہے کہ بجنوری کا مضمون پڑھ کر مجھے احساس ہوا کہ رموز بیخودی کا لکھا جانا بے حد ضروری ہے۔^{۱۶}

اسی طرح نیاز الدین خان کے نام ایک خط محررہ ۲۷ جون ۱۹۱۷ء میں رموز بیخودی کے موضوع پر علامہ اقبال نے تحریر کیا:

جہاں تک مجھے معلوم ہے، ملتِ اسلامیہ کا فلسفہ اس صورت میں اس سے پہلے بھی اسلامی جماعت کے سامنے پیش نہیں کیا گیا۔ نئے اسکول کے مسلمانوں کو معلوم ہو گا کہ یورپ جس قومیت پر نازکرتا ہے، وہ محض بودے اور ستاروں کا بنا ہوا ایک ضعیف چیخڑا ہے۔ قومیت کے اصول نہ صرف اسلام نے ہی بتائے

ہیں جن کی پختگی اور پائیاری مروراتیم واعصار سے متاثر نہیں ہو سکتی۔ ۶۷
الغرض اقبالیاتی ادب کا مذکورہ بالا جائزہ یہ واضح کرتا ہے کہ ہمارے علمی و ادبی سرمائے میں رموز بیخودی کی اہمیت اس وقت تک واضح نہیں ہو سکتی جب تک ہم رموز کی وجہ تصنیف کا تعین کرتے ہوئے اس وقت کے حالات، علامہ کے ذہنی و فکری میلانات، معاصر اہل علم کی آراء اور خود علامہ کے منشائی تصنیف کو پیش نظر نہیں رکھتے۔



حوالہ جات

- ۱- شیخ عطاء اللہ، اقبالنامہ - مجموعہ مکاتیب اقبال، اقبال اکادمی پاکستان، لاہور، ۲۰۱۲ء، ص ۶۱۳-۶۱۵۔
- ۲- ڈاکٹر جاوید اقبال، زندہ روڈ، سنگ میل بجلی کیشنر و اقبال اکادمی پاکستان، لاہور، ۲۰۰۸ء، ص ۸۷-۸۸۔
- ۳- ایضاً۔
- ۴- عبدالحیجہ سالک، ذکر اقبال، بزم اقبال، لاہور، ۱۹۹۳ء، ص ۱۲-۱۳۔
- ۵- ڈاکٹر جاوید اقبال، زندہ روڈ، ص ۸۷۔
- ۶- علامہ اقبال، کلیات اقبال (فارسی)، غلام علی ایڈنسنر، لاہور، ۱۹۹۰ء، ص ۱۶۹۔
- ۷- ڈاکٹر جاوید اقبال، زندہ روڈ، ص ۲۶۲۔
- ۸- ایضاً، ص ۷۱۶۔
- ۹- شیخ عطاء اللہ، اقبالنامہ - مجموعہ مکاتیب اقبال، ص ۸۸-۸۹۔
- ۱۰- ایضاً، ص ۹۰۔
- ۱۱- ایضاً، ص ۹۹۔
- ۱۲- ایضاً، ص ۱۱۲-۱۱۳۔
- ۱۳- ایضاً، ص ۱۱۳۔
- ۱۴- ایضاً، ص ۱۹۸۔
- ۱۵- ایضاً، ص ۳۶۲۔
- ۱۶- ایضاً، ص ۳۷۲۔
- ۱۷- ایضاً، ص ۵۰۶-۵۰۷۔
- ۱۸- ایضاً، ص ۱۱۲۔
- ۱۹- ایضاً، ص ۱۱۶۔

اقباليات ۱:۵۹، ۳، ۲۰۱۸ء۔ جنوری- جولائی

حسنین عباس۔ رموز یہودی کی تصنیف.....

- ۲۰۔ ایضاً، ص ۷۱۱۔
- ۲۱۔ ایضاً، ص ۱۳۷۔
- ۲۲۔ ایضاً، ص ۱۲۵-۱۲۱۔
- ۲۳۔ ایضاً، ص ۳۹۶۔
- ۲۴۔ ایضاً، ص ۵۷۵۔
- ۲۵۔ ایضاً، ص ۵۳۷-۵۳۸۔
- ۲۶۔ ڈاکٹر جاوید اقبال، زندہ رو، ص ۲۵۸۔
- ۲۷۔ ایضاً، ص ۲۵۸۔

